

17th July 1964]

**THE HON. SRIMATHI JOTHI VENCATACHELLUM :** Yes. With regard to Kuzhithurai hospital, Government have already taken serious notice of it and they also feel it is a necessity to extend the present hospital. Since the present hospital is located in an area of 1 acre and 54 cents, it will not be possible for Government to extend the building in that area. For that reason Government have taken acquisition proceedings to acquire further land for extension of the hospital.

**புலவர் கா. கோவிந்தன் :** தலைவர் அவர்களே, தேசிய நெருக்கடி காரணமாக நிறுத்தி வைக்கப்பட்டிருக்கிற ஆரம்ப சுகாதார நிலையங்களை உடனடியாக எடுத்து நடத்துவதற்கு அரசாங்கம் முன் வருமா?

**கனம் திருமதி ஜோதி வெங்கடாசலம் :** எங்கெல்லாம் ஆரம்ப சுகாதார நிலையங்கள் அவசியமோ அதற்குத் தக்க நடவடிக்கைகளை அரசாங்கம் எடுத்துக்கொண்டுதான் வருகிறார்கள். தேசிய நெருக்கடியை உத்தேசிக்காமல்.

**திரு. ஜே. மாதா கவுடர் :** தேசிய நெருக்கடி காரணமாக கட்டடங்கள் கட்டும் வேலையை நிறுத்தவேண்டுமென்று சர்க்கார் கருதியிருந்தாலும், ஆஸ்பத்திரிகளைப் பொறுத்த வரையில் இந்தக் கொள்கையைத் தளர்த்த அரசாங்கம் ஏதாவது ஏற்பாடு செய்திருக்கிறார்களா? அப்படியானால் எந்த ஆண்டிலிருந்து தளர்த்தப்படும்?

**கனம் திருமதி ஜோதி வெங்கடாசலம் :** ஆஸ்பத்திரி கட்டுகிற முறையிலே, அரசாங்கம் இப்பொழுது கட்டடங்கள் கட்டக் கூடாது என்ற முறையை வைத்திருந்த போதிலும், அத்தியாவசியமாக இருக்கிறவைகளை 1965-66-ம் ஆண்டு வரவு செலவுத் திட்டத்தில் சேர்த்துக்கொள்ள அரசாங்கம் தீர்மானித்திருக்கிறார்கள் என்று நான் ஏற்கனவேயே சொன்னேன்.

**திரு. கே.ஆர். ஆர்.எம். கரியமாணிக்கம் அம்பலம் :** தேவகோட்டையில் ஆஸ்பத்திரி கட்டுவதற்கு நிலம் ஆர்ஜிதம் செய்யப்பட்டிருந்தும், பட்ஜெட்டில் பணம் ஒதுக்கப்பட்டிருந்தும், இன்னும் அந்த வேலை ஆரம்பிக்கப்படாமல் இருப்பதற்குக் காரணம் என்ன?

**MR. SPEAKER :** It does not come under any of these questions.

#### Disbursement of deposit amount

\* 503 Q.—**SRI S. MADHAVAN :** Will the Hon. the Minister for Local Administration be pleased to state with reference to Unstarred Question No. 1 placed on the Table on 24th January 1964, the reason for the undue delay in disbursing the deposit amount to the landowners?

[17th July 1964

**கனம் திரு. சே. ம. அ. மஜீத் :** கிருமருதூர் கிராமத்தின் குக்கிராமமான செல்லியம்பட்டி ஆரம்பத்தில் அஞ்சு கோயில் தேவஸ்தானத்துக்குச் சொந்தமாயிருந்தது. பிறகு, அந்தக் குக்கிராமத்திலுள்ள நிலங்களை அரசாங்கம் எடுத்துக் கொண்டது. சாலை அமைக்க எடுத்துக்கொண்ட இந்த நிலங்கள் இன்னும் முடிவாகத் தரப் பிரிவினை செய்யப்படவில்லை. முடிவாக நிலங்கள் தரப் பிரிவினை செய்யப்பட்ட பின், நிலச் சொந்தக்காரர்களுக்கு டிபாசிட் தொகை பட்டுவாடா செய்யப்படுவதற்கு உத்தரவு பிறப்பிக்கப்படும்.

**திரு. செ. மாதவன் :** தலைவர் அவர்களே, அமைச்சர் அவர்கள் செட்டில்மெண்டு பற்றி குறிப்பிட்டார்கள். இந்தப் பகுதியிலே செட்டில்மெண்டு முடிந்து பல ஆண்டுகள் ஆகின்றன. இந்த மன்றத்தில் அமைச்சர் அவர்கள் பதில் சொன்னது ஜனவரி 1964-ல். இப்பொழுது ஏழு மாதங்கள் சென்றுவிட்டன. இன்னும் நிலத்துக்கு, உரியவர்களுக்கு பணம் பட்டுவாடா செய்யப்படாததற்கு உண்மையான காரணம் என்ன?

**கனம் திரு. சே. ம. அ. மஜீத் :** சர்வே பார்டி சர்வே செய்யும் பொழுது ரோடு புறம்போக்காக அந்த நிலம் இருந்தது. ரோடு புறம்போக்கு என்று அந்தப் பிரிவினை அடிப்படையில் நஷ்ட ஈடு கொடுக்க முடியாது. அதை 'ரயத்வாரி வெட் அண்டு டிரை' என்று மாற்றினால் தான் அந்த நஷ்ட ஈடு தொகை கொடுக்க முடியும். ஆகவே, இந்த கிளாஸிபிகேஷன் பற்றி போர்டு ஆப் ரெவின்யூ பைனலைஸ் செய்த பிறகு தான் நஷ்ட ஈடு கொடுக்க முடியும்.

**திரு. செ. மாதவன் :** ரோடு போடுவதற்கு நிலம் எடுக்கும் பொழுது அது நிலமாக இருந்தது; காடாக, வயலாக இருந்தது. ஆனால் ரோடு போட்டு முடிந்தவுடனே செட்டில்மெண்டில் புறம்போக்கு என்று எடுத்துவிட்டார்கள். அதன் காரணமாகத் தான் காலதாமதம் ஆகிறது என்று அமைச்சர் அவர்கள் சொன்னார்கள். அதைப்பற்றி உடனடியாக விசாரித்து ரோடு போடுவதற்கு முன்னால் செட்டில்மெண்டில் எப்படி இருந்ததோ அந்த அடிப்படையில் நஷ்ட ஈட்டுத் தொகை வழங்குவதற்கு அரசாங்கம் முன் வருமா?

**MR. SPEAKER :** That must be settled by the Board of Revenue. The question as to whether it is a poramboke or ryotwari land has to be decided. Then only the money can be disbursed.

**திரு. செ. மாதவன் :** ரோடு போடுவதற்கு எடுத்துக்கொள்ளும் பொழுது நிலமாக இருந்தது. ரோடு போட்டு முடிந்தவுடனேயே செட்டில்மெண்டில் சர்வே பார்டி பார்க்கும்பொழுது ரோடாக இருந்ததனால் அவர்கள் ரோடு புறம்போக்கு என்று சொல்லி விட்டார்கள்.

**MR. SPEAKER :** Who is to decide whether it is a poramboke or ryotwari land?



17th July 1964]

**SRI S. MADHAVAN :** It has already been decided after the land was taken for roads. Now the ryots are losing. The Settlement Authorities have already decided. There is no appeal to the Board.

**MR. SPEAKER :** The Hon. Minister says that it must be finally settled by the Board and then only the money can be disbursed.

**கனம் திரு. சே. ம. அ. மஜீத் :** ரோடு புறம்போக்கு என்பதை 'வெட் அண்டு டிரை' என்று மாற்றுவதற்கு போர்டு ஆப் ரெவினியூ பைனலாக முடிவு செய்ய வேண்டும்.

**திரு. செ. மாதவன் :** ரோடு போடுவதற்கு முன்னால் அரசாங்கம் ரையத்துகளிடம் சம்மதம் கேட்டது, சம்மதமும் கொடுக்கப்பட்டது. இதற்கு இடையிலே செடில்மெண்டு வந்ததினால் ரோடாக இருந்த காரணத்தினால் செடில்மெண்டு அதாரிடஸ் ரோடு புறம்போக்கு என்று எடுத்துவிட்டார்கள். அது உண்மை யாகவே பட்டா நிலம் தான். இதனால் காலதாமதம் ஆகிறது.

**MR. SPEAKER :** Again supposing the authorities made a mistake and classified it as a poramboke land, an appellate authority must decide whether it is a ryotwari or poramboke land. Then only the Government can disburse the amount.

**புலவர் கா. கோவிந்தன் :** என்னுடைய தொகுதியிலே இலுப்பை போன்ற சில ஊர்களிலே ரோடுகள் போட்டிருக்கிறார்கள். அந்த இடத்திற்குக் காம்பென்சேஷனும் கொடுக்கவில்லை. அந்த இடத்திற்குத் தீர்வையும் வாங்குகிறார்கள். இப்படிப்பட்ட இடங்களிலே சர்க்கார் உடனடியாக பணம் கொடுக்கவும், நிலத் தீர்வையை நீக்கவும் முன்வருமா?

**MR. SPEAKER :** There is no specific question about it.

**கனம் திரு. சே. ம. அ. மஜீத் :** சம்பந்தப்பட்ட தகவல் இப்பொழுது என்னிடம் இல்லை. கனம் அங்கத்தினர் இதை சர்க்காருடைய கவனத்திற்குக் கொண்டு வந்தால், அதன் பேரில் நடவடிக்கை எடுக்கலாம்.

**SRI C. CHIRANJEEVULU NAIDU :** When the roads were formed, the consent of the pattadars was taken. What was the necessity for the authorities to take consent of the pattadars, if the pattadars are not entitled to a particular land. The lands were subsequently classified as poramboke lands. In such cases, compensation should be paid to those from whom consent was taken for acquiring lands.

**கனம் திரு. சே. ம. அ. மஜீத் :** இது தேவஸ்தானம் சம்பந்தப் பட்ட பிரச்சனையாக இருப்பதினால், கிளாஸிபிகேஷன் எல்லாம் வருகிறது. இது சாதாரண பிரச்சனை இல்லை . . .

[17th July 1964]

திரு. செ. மாதவன் : இந்த நிலத்தை ரோடுக்கு ஆர்ஜிதம் செய்வதற்கு முன்னால், அந்தப் பட்டாதார்களிடம் சம்மதம் வாங்கப்பட்டதா?

கனம் திரு. சே. ம. அ. மஜீத் : அந்தத் தகவல் இப்பொழுது என்னிடம் இல்லை.

திரு. எ. கோ. பாலகிருஷ்ணன் : போடப்படுகிற ரோடுகளில் லாம் அந்த நிலத்திற்குச் சொந்தக்காரர்களுடைய அனுமதியைப் பெற்றுத் தான் போடுகிறார்களா? அல்லது தேவைப்படுகிறது என்றால், சர்க்கார் எடுத்துக் கொள்கிறார்கள் என்ற கருத்தை அமைச்சர் அவர்கள் சொல்லுகிறார்களா?

கனம் திரு. சே. ம. அ. மஜீத் : நிலச் சொந்தக்காரர்கள் அனுமதி கொடுத்தால் தான் ரோடுகள் போடப்படும்.

Saraswathi Mahal, Thanjavur

\* 504 Q.—SRI K. A. MATHIALAGAN : Will the Hon. the Chief Minister be pleased to state—

(a) the number of persons who have been appointed to do research work in the Thanjavur Saraswathi Mahal; and

(b) if so, the nature of the work and the results of such research, if any?

THE HON. SRI R. VENKATARAMAN : (a) One.

(b) The Research Pandit was working in Manuscripts in Medicine, Music and Dance. So far 12 books on Music and dance and 18 books on medicine have been published.

திரு. கே. ஏ. மதியழகன் : இந்த ஆராய்ச்சியாளர்களாக அமர்த்தப்படுகிறவர்களுக்கு அதிலுள்ள படிப்பின் அளவைப் பற்றி யோசித்துத்தான் அந்த வேலை கொடுக்கப்படுகிறதா?

கனம் திரு. ஆர். வெங்கட்டராமன் : அப்படித்தான் கொடுக்கப்படும். அதைப்பற்றி கனம் அங்கத்தினருக்கு சந்தேகம் இருந்தால், அந்த சந்தேகத்தை சர்க்காருக்கு எழுதி அனுப்பலாம்.

திரு. இரா. நெடுஞ்செழியன் : ஆராய்ச்சி செய்யப்பட்டு வெளியிடப்படுகின்ற புத்தகங்களில் தமிழிலே வெளியிடப்படுகின்றனவா? அல்லது பல்வேறு மொழிகளிலே வெளியிடப்படுகின்றனவா?

கனம் திரு. ஆர். வெங்கட்டராமன் : முதலிலே எந்த மொழியில் அந்த ஏடுகள் இருக்கின்றனவோ அந்த மொழியில் வெளியிடப்படும். அதற்குப் பிறகு அவைகளை மற்ற மொழிகளில் வெளியிடுவதுபற்றி சர்க்கார் பரிசீலனை செய்யும்.

திரு. சா. கணேசன் : தஞ்சையிலே இருந்து வெளிவந்திருக்கிற சுமார் 30 புத்தகங்களிலே பெரும்பாலானவற்றில், ஆராய்ச்சித் துறையிலே தலையிட்டவர்கள் அந்த நூல் சம்பந்தப்பட்ட ஆராய்ச்சியிலே தொடர்போ அல்லது தேர்ச்சியோ பெருமையினால்,